

## ‘ĀPO’ORA’A FA’ATEREHAU PARAU FA’ATA’ARA’A

*Mahana toru 28 no tetepa 2022*

‘Ua putuputu te ‘Āpo’ora’a Fa’aterehau i teie mahana toru. Teie te mau pu’e parau tā na i ha’amana :

|                                                                                                                                                |          |
|------------------------------------------------------------------------------------------------------------------------------------------------|----------|
| <b>-PR-</b> .....                                                                                                                              | <b>2</b> |
| • Moni tauturu nâ te mau taiete 'e 'ohipa nei nô te fâriiraa râtere .....                                                                      | 2        |
| <b>-MEF-</b> .....                                                                                                                             | <b>2</b> |
| • Te arata'iraa 'âmui nô te 'ohiraa 'e te tî'âauraa 'i te mau faaâraa êa 'i rotopû 'i te mau faatereraahau 'e te mau pû 'ohipa 'e au mai ..... | 2        |
| <b>-MCE-</b> .....                                                                                                                             | <b>3</b> |
| • Haapiiiraa nâ te mau rahu'a 'a Porinetia farani.....                                                                                         | 3        |
| • Te fifi 'o te mau poito haapainu haapûraa i'a 'i Porinetia nei .....                                                                         | 4        |
| • 'Avariraa 'i te tahua itenati 'âpî 'a te Faatereraa 'o te Ta'ere 'e te iho tumu .....                                                        | 5        |
| <b>-MEA-</b> .....                                                                                                                             | <b>5</b> |
| • Moni tauturu nâ te mau fare haapiraa.....                                                                                                    | 5        |
| <b>-MSP-</b> .....                                                                                                                             | <b>6</b> |
| • Tauturu moni nâ te pû 'o te ma'i mâruiri 'aitaata 'a Porinetia .....                                                                         | 6        |
| <b>-MTS-</b> .....                                                                                                                             | <b>6</b> |
| • Te mahana 'a tô te ao nei nô te mau ruhiruhiâ 2022.....                                                                                      | 6        |
| • Tauturu moni na te 'Amuiratahiraa <i>Te Niu 'o te huma</i> .....                                                                             | 7        |
| <b>-MJP-</b> .....                                                                                                                             | <b>8</b> |
| • Moni tauturu nâ te mau taatiraa tu'aro.....                                                                                                  | 8        |

**-PR-**

**Moni tauturu nâ te mau taiete 'e 'ohipa nei nô te fâriiraa râtere**

'Ua faaoti te 'Apooraahau 'e horo'a 16 273 000 toata nô te tauturu 'e 3 'âmauiraa 'e 'ohipa nei nô te fâriiraa râtere.

Te taatiraa Papeete centre-ville (PCV) 'e tutava nei 10 a'e nei matahiti nô te turu 'i te mau faaanaanataeraa 'i roto 'i te 'oire pû, 'e fâna'o ia 'o ia 'e 773 000 toata nô te fâriiraa râtere horo moana.

Te tomita Fârii ratere 'o Moorea - "Moorea Toueism Office", 'e 'ohipa nei 'a 6 matahiti, tâ na fâ faaô 'i roto 'i te mau faahoturaa 'e te mau faai'ei'eraa 'i teie tuhaa fârii râtere 'i Moorea, faanaho 'i te mau ta'urua 'e te mau faaanaanataeraa faatianiraa rau 'o te mau hotu 'e te mau faufaa 'e au nô te râtere. 'e 'ohipa ato'a mai 'e te mau taiete toro'a fârii râtere, 'amui 'e te pû 'ohipa 'a te hau 'e te mau paturaa 'e vai nei i reira. Nô te mea ato'a nei, 'e 'ohipa ato'a mai 'o ia nô te faahoturaa 'i te 'imiraa faufaa 'a te motu nei. 'Oia ato'a 'e turu ato'a te tomita 'i te faa'ohiparaa 'e te haafaufaaraan te 'atu'aturaa, te tî'aauraa, te faaanaanataeraa, te tia'iraa 'e te haamaita'iraa 'i te mau uâhu 'o Papetoai 'e Paopao. Faataahia 14 mirioni toata nô te neheneheraa 'i teie tomita 'e arata'i 'i tâ na tereraa 'ohipa matahiti nâ reira te mau faaanaataeraa 'e tupu 'i Moorea, te mahana 'a tô te ao nei nô te râtere, te mahana 'o te tiare, te oro'a 'o te upa'upa, te Laeva 'i Moorea 'e te mau ta'urua taa'ê 'e te mau fâriiraa ti'a mana 'o te mau faahoturaa râtere.

Te taatiraa "Opu Nui" fânauhia 'i eperera 1994 tâ fâ pâururu, faherehere, 'atu'atu 'e tî'aau 'i te mau fenua 'ihipapa 'o Huahine 'e faanaho 'i te mai 'oro'a ta'ere 'e te iho tumu 'i ni'a 'i teie mau fenua. Faataahia 1 500 000 toata nô te amo mai o ia 'i te reira mau 'opuaraa nô 2022, 'e nô te 'atu'aturaa 'i te *fare potee* 'i Maeva, faanehehehe ia hoho'a a'e 'i te hô'ê fare manaha 'e faa'ite mai 'i te huru 'o te ta'ere tupuna, hiro'a tumu 'o te ta'ere 'e te tuaaai 'a Porinetia au rahihia 'e te ratere.

Te fâ ho'ê 'a nau taatiraa 'e toru nei 'o te faahoturaa 'e te faatianiraa 'i te râtere 'i Porinetia nei.

**-MEF-**

**Te arata'iraa 'âmui nô te 'ohiraa 'e te tî'aauraa 'i te mau faaâraa êa 'i rotopû 'i te mau faatereraahau 'e te mau pû 'ohipa 'e au mai**

Nâ roto 'i te mâna'ona'oraa pâururu 'i te huiraatira 'e te neheneheraa 'ia vitiviti 'i te mau piha 'ohipa 'a te hau 'i mua 'i te mau faaâraaraa nô farani 'e nô te ara mai, 'ua faaoti manahia 'e haamau 'i te hô'ê parau faa'î faaâraaraa êa 'i Porinetia nei. Te haapâpû nei teie arata'iraa parau faaâra 'e te haaparareraa parau turama nâ roto 'i te mau piha 'ohipa 'a te hau 'i te pae 'e ô mai 'i roto 'i te âmaa 'o te êa mai te Faatereraa 'o te êa, te Faatereraa 'o te natura ora (DBS), te Faatereraa 'o te 'imiraa faufaa (DGAE) 'e te piha tî'aau 'i te 'ohipa 'o te êa totiare (ARASS).

Nâ te mau faaâraa 'a tō te ao 'i ma'iri iho nei 'i ni'a 'i te mau pizza faato'eto'e, te mau totora nō Pâta 'e te ū pu'aniho tãviri 'i nehenehe ai 'e tamata 'i te manuiaraa 'o te mau faaâraa. Nâ roto anei 'i te mâtiraa 'e te 'iritiraa hou 'a tupu te huiraa'ira 'i te ma'ihia. Nâ roto ato'a 'i te mau parau pia 'e te mau turamaraa nâ roto 'i te mau tahua 'itenati totiare 'o tei ô ato'a mai 'i roto 'i te tarena faaâraa êa.

Te horo'a ato'a mai nei teie 'api parau faa'î 'i te moihaa 'ite 'oi'oihia mai ai 'e te tâato'araa 'i te rave'a tî'âau 'i te mau faaâraa mai te taime 'a tae mai ai te parau faaâra nâ roto mai 'i te mau pû mana 'a farani 'e tae mai 'i roto 'i te faatereraa 'o te Fenua nâ reira te mau rave'a arai 'e ravehia 'e te hoperaa 'o tauâ faaâraa nei.

## **-MCE-**

### **Haapiiiraa nâ te mau rahu'a 'a Porinetia farani**

'I roto noa 'i te arata'iraa tãmau hinaarohia nō te faatoro'a 'i te 'âmaa 'ohipa rima'î, 'ua faaâu te pû 'o te rima'î, turuhia 'e te faatereraahau 'o te Ta'ere hâpa'o 'i te Rima'î, te haapiiiraa nâ te mau rahu'a 'o Porinetia farani.

Te fatu nei te feiâ toro'a rima'î tumu 'i te mau 'ite tupuna 'e te ararvihi teitei, maoti te reira 'ite 'i ôti mai ai te mau tao'a 'otahi roa hãmanahia 'e râtou. Tei roto ato'a 'ia râtou te faufaa rahi nō tō tãtou fenua 'e te rohi ato'a nei râtou nō te patu 'i te iho ta'ere tumu, 'e nehenehe ati'a ai 'i te mau râtere 'e hopoi 'i te mau tao'a rima'î 'e faaiho mai nei 'i te 'ohipa rima'î varavara 'e te faufaa rahi.

Teie noa râ, 'e toro'a tumu 'o te vai 'i roto 'i te mo'emo'e titahia 'ei 'ite pâpû mai te hâpa'o faufaa 'e te haapapare parau, nâ roto atu anei 'i te 'ite tapihoo anei, te tahi rii noa 'ite reo peretane, te hãm=ponoraa tao'a anei, te faanahoraa 'i te mau faafaa'iteraa 'aore râ te tî'âauraa pa'epa'e tapihoo.

Nō teie mau tumu, faanahohia ai te tahi mau haapiiiraa poto noa, 'e au nō teie feiâ, haere 'afaro noa 'i ni'a 'i te mau tumu parau faufaa rahi nō teie 'âmaa 'imiraa rima'î. 'E toru taie te 'aravihi 'o te hâpa'o mai 'i te reira haapiiiraa 3 rênî.

- Tî'âauraa faufaa (3h) : haamauraa târifa ; Hãmaniraa parau faito târifa/parau peeraa; faaineine 'e haapâpû 'i tã na 'ohipa; Te puta moni ô mai 'e te moni faa'ohipa.
- Te mau rave'a tapihoo (3h) : te mau niu (fãriiraa 'e te i'ei'e) ; te mau 'oti'a 'o te tapihoora; te haafaufaa raa 'i te mau tao'a; 'ia taa'ê mai te tao'a 'a te râ 'e te râ.
- Te haapuroraa (3h) : te mau niu 'o te hôhō'a pata ; 'Ia 'oi'oi te 'ohipa hô'hô'a ; Hãmani 'i te 'api Facebook pro ; 'Aiatui parau 'i ni'a 'i te mau rênî totiare 'e te mau faatianiraa tano.

Nō te faa'ohieraa 'ohipa a te tâato'araa, 'e tupu teie haapiiiraa 'i te vâhi 'e 'i tau faafaa'iteraa 'i muri nei. 'E nâ mua te faaôhia te feiâ faafaa'ite tauihaa, nō te feiâ 'o te mau motu mai, 'inaha 'e mea fifi 'i te haaputu mai 'ia râtou. Mai te faafaa'iteraa 'a tō Tupua'i mât, Tuamotu, 'e 'o Matuita mât, mai te oro'a Noera, te 'âmui mai nei 'o Porinetia tâato'a.

Te mau tapuraraa haere 'âfaro noa atu 'i te feiâ faanaho faafaa'iteraa, titauhia 6 haere atu 10 taata 'i te taima haapiiraa. 'Ia 'ore noa atu te haapiiraa 'i rava'i, 'e faanaho te pû 'o te rima'î hô'ê haapiiraa faarava'i nâ roto 'i te rêni totiare 'e faana'o ato'a mai ai te feiâ rima'î 'o Tahiti 'e Moorea.

'Ia 'âmuihia, 120 taata toro'a rima'î te nehenehe 'e fâna'o 'i teie haapiiraa 'e tupu mai atopa 'e titema. 'E fatu te feiâ faapô 'i te hô'ê parau tû'ite 'ia hope teie tau haapiipiraa.

### **Te fifi 'o te mau poito haapainu haapûraa i'a 'i Porinetia nei**

Te haafifi nei teie mau poito haapainu haapûraa i'a (DCPd) 'i te êa 'o tô tâtou area moana. 'E mau pa'epa'e haapainu 'e 'i ni'a iho ('e mau tao'a uraina, te tareta rorouira, te pâuira, poiti pee'utari) 'o te haapainu haerehia 'e faaru'e roahia atu, 'e viivii rahi nô te moana 'e te fenua.

Te faa'ohipahia nei teie mau poiti haapainu 'ei tâ'upe'araa 'i te haaputuraa i'a 'i vai 'i raro 'i teie mau pa'epa'e. 'Ua hau atu 'i te 30 000 DCPd 'i roto 'i te area moana Patitifa Apato'erau 'e 'i rôpû, 'e 'ua hau atu 'i te 20 000 DCPd 'i Patitifa Hitiaorera teie 'e painu nei.

'I mua 'i teie peu, 'ua haamata te Faatereraa 'o te faufaa moana (DRM) 'i te mau tarena mâtuturaa 'i ni'a 'i teie mau DCPd 'e tô râtou viivii 'ia nehenehe teie mâ'imiraa 'e ta'ita'ihia atu 'i mua 'i te mau mana 'o te ao nei nô te faafâriu mai 'i ni'a 'i tî'aauraa mâ 'o teie rave'a tautai.

Te tarena 'ohipa :

- 'Ia ti'a mai te autaieteraa 'e te Haapiiraa teitei 'a Porinetia (UPF) 'o tei haamata 'i te tahi mau tarena mâ'imiraa nô te faahotu, mai 2019, nô te 'itehia mai 'i te huru 'o te painuraa teie mau DCPd;
- Pairati, haamatahia mai 'i 2021, nô te tai'oraa, te 'ohiraa 'e te tâmâraa viivii 'o teie mau DC'd 'i iri 'i ni'a 'e 9 motu 'i Tuamotu (Fakarava, Raraka, Rangiroa, Tikehau, Amanu, Reao, Raroia 'e Tureia), turu'ihia atu 'i ni'a 'i te taiete 'e 'ohipa nei nô te reira (TSP) 'e te turu 'a te mau 'oire 'e te mau huiraa'ira 'o teie mau motu. 'Ua nehenehe 'i teie tarena 'ohipa 'e tai'o 'i te rahiraa poito 'i îri mai na. Piri 'ii te 70% 'o teie mau poito tei tâmâhia, te vai nei te tahi mau tao'a 'i ni'a 'i teie mau poiti 'i te faaa'ohipa faahouhia mai te (hi'o haru mahana, te pâuira etv.) teie nô te hâmani môrî turama 'e tere 'i te mahana 'ohipahia nei 'e te taatraa Tia'i Fenua/nana plastique ;
- 'Ohipa 'e te 'Âmuiraa 'o Patitifa (CPS) nô te haamau 'i te mau tarena 'i ni'a 'i te tai'oraa DCPd 'e îri nei 'e te 'ino tâ na 'e faatupu.

Ohipa 'âmui, turuhia 'e te 'afata 'a Patitifa, 'ua nehenehe 'e piâ 'e 'ia tae teie mau parau 'i mua 'i te tomita 'ihi WCPFC 'e te vairaa mâ te tai'o 'i te mau îriraa poito 'e 'ia 'itehia 'o vai mau na te fatu 'o teie mau poito 'e îri mai nei.

'Ua ta'ita'i na 'o Porinetia 'i teie tumu parau 'i ni'a roa 'i te rururaa One Ocean Summit 'i Brest nâ reira 'i te Rururaa 'a te Hau Amui 'i ni'a 'i te mau Moana 'i Lisbonne, nô te pa'epa'e

'i te *"Fad free belt"*, area pâruru 'i roto 'i te tuhaa moana 'a te tô te ao nei nâ te hiti moana 'a Porinetia, te vâhi faahepohia te maupahi tautai 'ia 'ohi 'i tâ râtou mau poiti haapainu hou 'a ô mai ai 'i roto 'i te area moana 'a Porinetia ZEE.

'E tamau noa teie fifi 'i te ta'ita'ihia 'e Porinetia 'i roto 'i te mau 'amuira 'o te ao nei, 'ia ravehia te mau rave'a ato'a nô te tape'a 'i teie mau îrira poito 'i ni'a 'i tô tâtou mau motu, 'ia tuuhia teie mau taiete 'i mua 'i tâ râtou iho faaheporaa 'e 'ia haapâpû râtou 'i tâ râtou mau 'ohiraa poito. 'E fârii Porinetia o 'oia a'e te mâtini ô te tahi atu mau Hau 'e te mau fenua mero 'o te WCPFC 'e te IATTC, 'oia ato'a 'i roto 'i te mau 'âmuira 'o te ao nei nô te rave 'i te mau faaotiraa teimaha 'i ni'a 'i te ananahi 'o teie mau poito, 'e te turu 'a te tahi atu mau fenua 'e mau Hau 'o Patitifa 'e faaruru nei 'i teie mau poito 'e îri haere noa nei. 'E vairaa pautuutu teie 'o Porinetia nô te turu 'i te mau titauraa 'a te Fenua 'ia ti'a atu 'ei matameha 'i 'o te hô'ê tî'âauraa pâpû 'i te hotu oana 'i roto 'ia Patitifa.

### **'Avariraa 'i te tahua itenati 'âpî 'a te Faatereraa 'o te Ta'ere 'e te iho tumu**

Te faaâra mai ra te faatereraahau 'o te Ta'ere 'e te Arutaimareva 'e te faufaa moana, hâpa'o 'i te rima'î, 'e 'avarihia te tahua 'itenati 'a te Faatereraa 'o te Ta'ere 'e te iho tumu: <https://www.service-public.pf/dcp/>

Faati'ahia nô te faa'ohie 'i te tâato'araa 'o te mau turamaraa haaputuhia 'i roto 'i te 'âmuira 'o te fenua nei, 'e tahua 'e haafaufaa 'i te mau tupuraa 'ohipa 'i haahia mai 'i roto 'i te mau tere tonohia 'e te Faatereraa 'o te ta'ere 'e te iho tumu, 'ihipapa, tua'aai, rahu'a 'e te tuiroo 'o te Fenua 'i te pae mâtéria 'e tô na faufaa.

'E 'itehia te :

- Te mau arata'iraa 'i nehenehe ai 'o Taputapuatea 'e ô 'i roto 'i te 'âpaparaa faufaa faaherehere 'a te ao nei;
- Te aniraa 'a te Mâtuita mâ;
- Te mau rave'a pa'epa'e 'e tauturu 'i te Ta'ere, te pâpa'i aore râ te haa rahu'a;
- Te mau hôhō'a 'e te mau parau pâpa'i 'e nehenehe 'e haruharu 'e te mau hôhō'a tâviri.

Te vai ato'a nei te pû'oiraa 'i te 'uputa faataahia nô te mau reo mâ'ohi 'e peretane, te mau faufaa taa'ê atu 'i te mâtâ'ita'iraa noa, te mau 'api haapii, te mau puta 'arat'i 'ohipa 'e tuiroo roo faataahia nô te mau piahi 'e te huiraatiraa.

**-MEA-**

### **Moni tauturu nâ te mau fare haapiraa**

'E aniraa nâ te faaterehau 'o te haapiiraa, 'ua fârii te 'Apooraahau 'e horo'a 'e 71 780 000 toata tauturu nâ te mau fare haapiiraa 'i raro nei:

- Tuârua Mahina, 16 200 000t nô te uira mahana

- Tuârua toro'a Faaa, 27 200 000t nô te uira mahana
- Tuârua toro'a Mahina, 27 200 000t nô te uira mahana
- Tuârua toro'a Uturoa - Raiatea, 1 180 000t, nô te aro 'i te faatau haapiiraa

'Ia 'âmuihia : 71 780 000 toata.

### **-MSP-**

#### **Tauturu moni nâ te pû 'o te ma'i mâriri 'aitaata 'a Porinetia**

'E aniraa nâ te faaterehau 'o te Êa, 'ua farii te 'Apooraahau 'e faataa 37 mirioni toata, nâ te Pû 'o te mariri 'aitaata 'a Porinetia (ICPF) nô te 'ohipa arai :

- Te faaineineraa 'i te haapuroraraa 'i ni'a 'i te mau tumu 'e te mau utuuturaa tarena 'i roto 'i te mau fare haapiiraa 'e te mau taiete 'ohipa;
- Te faaineineraa 'e te haapuroraraa 'i te mau hôho'a faataahia nô te arai 'i te mai ma'i mâriri 'aitaata 'i ni'a 'i te mau rênî tea 'e te totiare ;
- Te faaineineraa 'e te haapuroraraa 'i te hôh'o'a 'i ni'a 'i te mau mana'o haruharuhia *Te Tau/Te Taime, le cancer ne t'attend pas* » ;
- Te faaineineraa 'e te haapuroraraa 'i te mau hi'opo'araa ma'i 'iri taata 'e te faanahoraa 'i te mau mahana hi'opo'araa 'i Tahiti 'e te mau motu.

### **-MTS-**

#### **Te mahana 'a tô te ao nei nô te mau ruhiruhiâ 2022**

'I Porinetia nei, te maraa noa mai nei te tai'o matahiapo 60 matahiti. 'I 2017, 12% 'o te huiraa 9% 'i 2007, 'e 34 100 taata 'i 2017, 22 700 'i 2007 'e 9 800 'i 1988. 'I teie mahana, hau atu 1 'i ni'a 'i te 3 'e mau matahiapo 'e ora nei 'i roto 'i te fêtii iho. teie râ, te haere atu ra teie peu 'i te morohi 'e te îti nei te mau 'utupafare: te rahiraa taata paari 'e ora o tahi noa nei 'aore râ 'i piha'iiho 'i te tamarii 'ua maraa 'i te 60% 'i te roaraa 10 matahiti, te auraa 'e 9 ruhiruhiâ 'i ni'a 'i te 10 te ora o tahi nei. Tei piri 'aore râ tei faatuhahia te îti mai nei ia 'i roto 'i te oraraa totaiete.

Nô teie faanahoraa, 'e faahanahanahia 'i te mahana 'a tô te ao nei nô te mau ruhiruhiâ nô te 'aro 'i te mo'emo'e 'o teie mau matahiapo 'e 'ia haafauhaahia te mau fâreriraa 'i te tahi atu mau taata matahiti tuea nâ roto 'i te mau faanahoraa 'e au nô te 'ôpere.

No 2022, te mahana 'o te mau matahiapo 'e tupu 'i te mahana maa 1 'o atopa 2022 'i Tahiti 'e 'i roto 'i te mau motu, 'ia nao'ahia te tai'o rahi 'a te mau matahiapo 'i te fâna'oraa.

Te tarena 'o teie 'i raro nei:

- 'I Tahiti, 'e tupu te 'oro'a 'a te mau matahiapo 'i te fare toro'a 'a te Peretiteni mai te h10 tae atu 'i te h4/30, 'e rave rahi faanahoraa, mai te mâ'itiraa pûrotu Vahine 'e Tane matahiapo, te porotêraa 'ori, tr tâviriraa tombolas ;
- 'E haapurorohia te teata cinématamua nô te mau motu (Huahine, Fakarava, Rahgiroa, Nuku Hiva, Rurutu, Popora 'e Maareva).

Nô te turama 'i te huiraatira 'i ni'a 'i teie faanahoraa,

- 'E haapurorohia nâ roto 'i te reo tahiti 'e te reo farani 'i ni'a 'ia Porinetia tahi 'e TNTV :
- Hô'ê haapurorora ratio Porinetia tahi, NRJ, Radio 1 'e Tiare FM.

'I roto 'i teie 'oro'a 'e faaârahia ai te 'iritiraa 'i te tahua *ATAMAI* faataahia nô te 'aro 'i te mo'emo'e 'o te ruhiruhiâ 'e te neheneheraa 'e âmui 'i roto 'i te mau faaanaanataeraa 'e tupu mai ai te auhoaraa 'âpi.

Oia ato'a, 'e 'ôperehia nâ teie mau ruhiruhiâ te mau 'api parau 'ia 'ite mai râtou 'i te mau ti'araa mana 'e te mau rave'a nô te tauturu faataahia 'i te Faatereraa 'o te autahi, te 'utuâfare 'e te 'aifaitoraa (DSFE), te mau rave'a tauturu mai te "*Aidants Feti*" 'e te "*Accueillants familiaux*".

### **Tauturu moni na te 'Amuiratahiraa *Te Niu 'o te huma***

Te rahi tauturu 'ite-au taata huma rave 'ohipa (RTH) 'e maraa noa mai nei mai 2014 'e 2019 ; 830 RTH 'i 2014 7339 RTH 'i 2019, 4561 'o râtou 'ua ti'a te matahiti nô te rave 'i te 'ohipa 'e 'o tei tai'ohia 'ei COTOREP.

Nô pâturu 'i te faaôraa 'ia râtou 'i ni'a 'i te 'ohipa, 'e nâ ni'a 'i te aniraa 'a te faatereraahau 'o te 'Ohipa, te Autahi 'e te haapiipiiraa, hâpa'o 'i te vahine, te 'utuâfare 'e te feiâ huma, 'ua faataa te 'Apooraahau 'i te tauturu moni nô te tereraa 'ohipa 'i te faito 9 956 564 toata, nâ te 'Amuitahiraa *Te Niu 'o te huma* nô te mau haapiipiiraa nâ te feiâ rave 'ohipa huma nô 2022.

Nô te 'ite-au-hia mai, 'e tarena teie nô te mau haapiipiiraa nâ:

- Te mau vahine 'atu'atu fare 'e te tavini fare ma'i;
- 'Ite 'ohipa piha toro'a ;
- 'Ihi 'aia natra ;
- Toro'a utuutu maa ;
- Taurumi tino.

**-MJP-**

**Moni tauturu nâ te mau taatiraa tu'aro**

'E aniraa nâ te faaterehau 'o te U'i 'âpî 'e te arai taivaiva, hâpa'o 'i te haatu'aro, 'ua fârii te 'Apooraahau 'e horo'a 'i te tauturu moni nô te tereraa 'ohipa 'i te faito 18 197 490 toata, 12 aniraa nâ :

| <b>'OHIPA TAMAU</b>                             |                         |
|-------------------------------------------------|-------------------------|
| Comité des Sports et de Jeunesse de Ua Pou      | 2 400 000 toata         |
| Union sport scolaire polynésien                 | 2 000 000 toata         |
| Rugby Club de Pirae                             | 1 250 000 toata         |
| Tennis Club de Raiatea                          | 1 000 000 toata         |
| Cercle des nageurs de Polynésie                 | 1 900 000 toata         |
| Ligue marquisienne de football                  | 3 000 000 toata         |
| Comité football, futsal, beach soccer de Tubuai | 1 100 000 toata         |
| <b>PU'OHU</b>                                   | <b>12 650 000 toata</b> |
| <b>'OHIPA TAA'Ê</b>                             |                         |
| Tahiti iti Surf Club                            | 1 500 000 toata         |
| Vsop Mozteam                                    | 1 500 000 toata         |
| District Rahiti Volley-ball                     | 200 000 toata           |
| <b>PU'OHU</b>                                   | <b>3 200 000 toata</b>  |
| <b>FAATUPURAA OHIPA</b>                         |                         |
| MEJ Marquises                                   | 2 000 000 toata         |
| Sport adapté et Handisport Havaiki de Raiatea   | 347 490 toata           |
| <b>PU'OHU</b>                                   | <b>2 347 490 toata</b>  |

---

SERVICE DE LA COMMUNICATION

---